

জনসংযোগ, অসম  
মুখ্যমন্ত্রীৰ জনসম্পর্কৰক্ষী কোষ, দিছপুৰ  
প্ৰেছ বাৰ্তা

নং : ৫৬৩/২০১৯

মুম্বাইৰ বাহিৰত পোন প্ৰথমবাৰৰ বাবে অনুষ্ঠিত হ'বলগীয়া ফিল্ম ফেয়াৰ এৱাৰ্ড  
অনুষ্ঠানৰ বাবে স্বাক্ষৰিত হ'ল বুজাবুজিৰ চুক্তি

ফিল্ম ফেয়াৰ এৱাৰ্ড অনুষ্ঠানে অসমৰ শক্তিশালী পৰিচয় বিশ্ব দৰবাৰত দাঙি ধৰিব : মুখ্যমন্ত্রী

দিছপুৰ, ২৫ নৱেম্বৰ : মুখ্যমন্ত্রী সৰ্বানন্দ সোণোৱাল, পৰ্যটন মন্ত্ৰী চন্দন ব্ৰহ্মা, বেনেট, ক'লমেন এণ্ড কোম্পানী লিমিটেডৰ পৰিচালন সঞ্চালক বিনীত জৈনৰ উপস্থিত আজি মহানগৰীৰ টাজ বিভান্টাত ২০২০ চনৰ ১৫ ফেব্ৰুৱাৰীত গুৱাহাটীত অনুষ্ঠিত হ'বলগীয়া ৬৫ তম ফিল্ম ফেয়াৰ এৱাৰ্ডৰ বাবে অসম পৰ্যটন উন্নয়ন নিগম (এটিডিচি) আৰু দ্যা টাইমছ গ্ৰন্পৰ মাজত এক বুজাবুজিৰ চুক্তি স্বাক্ষৰিত হয়। উল্লেখ্য যে এই সমানীয় ফিল্ম ফেয়াৰ এৱাৰ্ড অনুষ্ঠানত প্ৰথমবাৰৰ বাবে মুম্বাইৰ বাহিৰত অনুষ্ঠিত হ'ব।

চুক্তি স্বাক্ষৰিত অনুষ্ঠানত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে কয় যে ১৯৩৫ চনত ‘জয়মতী’ চলচিত্ৰৰ জৰিয়তে ৰূপকোৱৰ জ্যোতিপ্ৰসাদ আগৰৱালাই অসমৰ চলচিত্ৰৰ যি যাত্ৰাৰ সূচনা কৰিছিল, তাৰ জৰিয়তে অসমীয়া চলচিত্ৰই প্ৰাণ পাই উঠিছিল। বিষুও বাভা, ফণী শৰ্মা, ড° ভূপেন হাজৰিকা, নিপ বৰুৱা, ব্ৰজেন বৰুৱা, মুনীন বৰুৱা, আব্দুল মজিদ, ভৱেন্দ্ৰ নাথ শইকীয়া, আইদেউ সন্দিকৈকে ধৰি অসমৰ চলচিত্ৰ জগতৰ বৰেণ্য ব্যক্তিসকলে আগবঢ়াই যোৱা অৱিহণৰ জৰিয়তে অসমীয়া চলচিত্ৰই শক্তিশালী পৰিচয় দাঙি ধৰিবলৈ সক্ষম হৈছে। টাইমছ গ্ৰন্পৰ ফিল্ম ফেয়াৰ এৱাৰ্ড অনুষ্ঠান অসমত অনুষ্ঠিত কৰাৰ জৰিয়তে অসমৰ শক্তি আৰু সন্তোষনাক আৱিস্কাৰ কৰিবলৈ সক্ষম হৈছে বুলি উল্লেখ কৰি মুখ্যমন্ত্রীয়ে কয় যে অসমৰ জৈৱ বৈচিত্ৰ্যতা আৰু চহকী ঐতিহ্যৰ মাজত শক্তিশালী সাংস্কৃতিক শৈলী জড়িত হৈ আছে।

সংস্কৃতিয়ে সমগ্ৰ প্ৰথিবীকে আকোৱালি ল'ব পাৰে বুলি উল্লেখ কৰি মুখ্যমন্ত্রীয়ে কয় যে মানুহৰ মাজত সমন্বয়ৰ ভাৱধাৰা বিকশাই তোলাৰ ক্ষেত্ৰত সংস্কৃতিয়ে অনুষ্টটকৰ দৰে কাম কৰি আহিছে। মুখ্যমন্ত্রীয়ে কয় যে প্ৰধানমন্ত্রী নৰেন্দ্ৰ মোদীয়ে দক্ষিণ-পূব এছিয়াৰ সৈতে সম্পৰ্ক সুদৃঢ় কৰাৰ বাবে পদক্ষেপ গ্ৰহণ কৰিছে। গুৱাহাটীক দক্ষিণ-পূব এছিয়াৰ দুৱাৰমুখ হিচাপে পৰিগণিত কৰাৰ ক্ষেত্ৰত চলচিত্ৰই বিশেষ ভূমিকা গ্ৰহণ কৰিব পাৰে বুলি উল্লেখ কৰি মুখ্যমন্ত্রীয়ে কয় যে ৰাজ্য চৰকাৰে নতুন প্ৰজন্মক উৎসাহিত কৰাৰ লক্ষ্যৰে কাম কৰি আহিছে। মুখ্যমন্ত্রীয়ে কয় যে ফিল্ম ফেয়াৰ এৱাৰ্ড অনুষ্ঠান অনুষ্ঠিত কৰাৰ জৰিয়তে বিশ্বৰ ২০০ কোটি মানুহে অসমৰ বৰ্ণাল্য সংস্কৃতি আৰু পৰ্যটন শক্তিৰ উমান পাৰলৈ সক্ষম হ'ব। মুখ্যমন্ত্রীয়ে লগতে কয় যে মহাপুৰুষ শংকৰদেৱকে ধৰি আমাৰ আধ্যাত্মিক গুৰু সকলে দি যোৱা আদৰ্শ বিশ্ব দৰবাৰত প্ৰতিষ্ঠা কৰাৰো সুযোগ লাভ কৰা যাব। বিশ্ব দৰবাৰত অসমক শক্তিশালীভাৱে আত্মপ্ৰকাশ কৰাৰ এই অপূৰ্ব সুযোগ গ্ৰহণ কৰিবলৈ মুখ্যমন্ত্রীয়ে জনসাধাৰণক আহ্বান জনায়।

জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা

---

মুখ্যমন্ত্রীয়ে কয় যে অসমত এতিয়া চলচিত্ৰৰ এক অনুকূল পৰিৱেশ নিৰ্মাণ হৈছে। জুবিন গাৰ্গৰ ‘কাঞ্চনজংঘা’, যতীন বৰাৰ ‘ৰত্নাকৰ’ বীমা দাসৰ ‘বুল বুল কেন ছিঙ’ৰ দৰে চলচিত্ৰ অসমৰ জনসাধাৰণে ব্যাপকভাৱে আদৰি লৈছে। মুখ্যমন্ত্রীয়ে কয় যে অসমীয়া চলচিত্ৰই দক্ষিণ-পূব এছিয়া দখল কৰিব লাগিব। সেই লক্ষ্যৰে আমাৰ নতুন প্ৰজন্মই মান সম্পন্ন চলচিত্ৰ নিৰ্মাণৰ বাবে আগবাঢ়ি আহিব লাগিব বুলিও মুখ্যমন্ত্রীয়ে কয়। বৰ্তমান যুগ প্ৰতিযোগিতাৰ যুগ বুলি উল্লেখ কৰি মুখ্যমন্ত্রীয়ে কয় যে আমি এতিয়া এই প্ৰতিযোগিতাত অংশ গ্ৰহণ কৰিছো। আমি আমাৰ শ্ৰেষ্ঠতা প্ৰদৰ্শনৰ বাবে শক্তিশালী প্ৰয়াস চলাব লাগিব বুলিও মুখ্যমন্ত্রীয়ে কয়। ভাষণ প্ৰসংগত মুখ্যমন্ত্রীয়ে কয় যে শেহতীয়াভাৱে ৰাজ্যখনত অনুষ্ঠিত হোৱা পুঁৰ মেলাত অসমৰ জনসাধাৰণে যি আতিথ্যৰ পৰিচয় দিছে সেয়া ‘মন কি বাত’ অনুষ্ঠানৰ জৰিয়তে প্ৰধানমন্ত্ৰী নৰেন্দ্ৰ মোদীয়ে শলাগ লৈছে। মুখ্যমন্ত্রীয়ে টাইমচু গ্ৰন্তে অসমত ফিল্ম ফেয়াৰ এৱাৰ্ড অনুষ্ঠান অনুষ্ঠিত কৰাৰ বাবে লোৱা উদ্যোগকো প্ৰশংসা কৰাৰ লগতে ধন্যবাদ জ্ঞাপন কৰে।

পৰ্যটন বিভাগৰ আয়ুক্ত সচিব ড° এম অংগমুখুৰে আদৰণি ভাষণ দিয়া আজিৰ এই অনুষ্ঠানত পৰ্যটন বিভাগৰ মন্ত্ৰী চন্দন ব্ৰহ্মা, বেনেট, ক'লমেন এণ্ড কোম্পানী লিমিটেডৰ পৰিচালন সঞ্চালক বিনীত জৈন, অসম পৰ্যটন উন্নয়ন নিগমৰ অধ্যক্ষ জয়ন্ত মল্ল বৰুৱা, ৱল্ড রাইড মিডিয়া লিমিটেডৰ মুখ্য কাৰ্যবাহী বিষয়া দীপক লাম্বাইও ভাষণ প্ৰদান কৰে। আজিৰ এই অনুষ্ঠানত অসম পৰ্যটন উন্নয়ন নিগমৰ উপাধ্যক্ষ নৱদীপ কলিতা, পৰ্যটন বিভাগৰ উচ্চপদস্থ বিষয়া আৰু চলচিত্ৰ জগতৰ সৈতে জড়িত বহু সংখ্যক শিল্পী উপস্থিত থাকে।

পুঃড়েঃ  
২৫/১১/২০১৯